צא 4 ת מון ח/פןממוצ }א דוסום טסמחמוחו?פ אץצמד7פ 


4 .)א 


א: ,160א זאםצ/א 4 שפ1 


תסזג/ /14502+י 


2 


תמ דאםס 8068 מפוססז1צ. זא 1104,/ א 
1591 זא , דפחקזוזאא, 


מע דא68ס 8008 מפוסםמזצ זא אטזדתא 
פ5דזע9טש4558461 1 , דפ טמ 111 צ/ 


60 191108181124ממזצ | 250-4900 413 


סעס. מע דאמפסאססממפ1פפנצ צלצצעש 


ת8ך װמסז סשאזמאט?ץ מסןצ א 
צצ4א 1184 4}פ1נפםמזנצ 8 ז11סנם סתעמ92181פ אעצעת1פ 
!צטם סמטסמזלצסמץ פ,/עלט 


וז 1 0װ60156) .ם 1100 
107141װו1616 וטססזם) 168 ע) 4/16/ 
{ו|זוחזםי? 1וחנזזט1זב) זווסנווװוטפ סור 
1וס101146011 1 זס11טפזוב? .ם חזםטזחם סווח 0ושחטן 
|/101009 2102 
06 4ז6ש180 
101 101111401 1000 !ול 
1ט14056 .כן //16 
//0111115ז10 וס 600 וםזחל 
1ו10111160110 -זסט1/610 160116116 חחום שרזזם 
1112 עס פמאעזת? מאא פמעמזאמוא מאא 
61167ם) 130006 14015/1 /7 161107101 


1ססומעפּ 6861610281 4 15 ,עססס8סקן 0106 עס ,6סחע 16ו0186? סת ך 
ותס?1 000165 תסתקס1סס זטס /10 תס1העוקפת1 סת 1 .ץ016261311 װפסס1צ }0 
.1526 ,װ/16015216 01 1ת11202 600161 /' /21115 60סת סח} צט ?0691 8 


1108 עזעסקסנקן 101611600121 8001 1804צעקסס סת} 16506065 /6ת6:) אססט 100150} 21ת4260ז סו'ך 
חזהומסם ס011טקן סו) ת ז61/6 15 11116 פ1ח) ,16086טוסתא צטס }0 0654 ס} 10 .פאססט זווס תו 
60111164 06 תהס /146סת +18עעקסס זתס?זטס סת תסגתטט 107 /עסטט תהתקזס תה 15 14 זס 
-- 4069 סח טצ עסתא ווסץ 14 עס - א;סטט 4115 60 196צץעקסס 2066 תג 14סת טסע }1 
9ז0.זס18ט/600805606 26 (6/021 צט זס , 101א 413-256-4900 24 סחסתק צט פוז 6סגזתסס 16256קן 


צו 
א נייע 
מאָרג 


לידער 
פון 


יצחק 
אַראָן 


1969 :1988 
4209 /0006/2ז32 


0006 20} | 


5 1 ;8488 צט החקגז2סוסת? 


זסת)טג/ סח} +טסטצ), 


צזו6סק קת111זאו ת0622 תסזג/ 19220 
8 }0 2060 סת} תו /5401 =1נתטע 
-תס 116 .0120 ,1101 ,תששס!סמזסת 
1 }0 106250:6 |1ט} 6ת) 160ט0 
תסותטץ 01 ץ26/00/6 200 ת60ט61960ק 
-+|קתנצסתז 50 ת1666זטו 5גח סח 

צ/ז62 פּות 60/ע16061 תס/ג, 19420 
תו זסעותפסץ 9טס1זגע תו ת6000260 
1216 116 .0140 זגטט-16קן 
6 קתות:24/2 ,ץזגתותז96 6200619} 
ת! (2קו1סתוזק 11601660 01 ת05100סק 
-ת811ט1 }0 01940104 סח ת1 , /1תת15129 
0 106 תו 60טוזז2 סח 1950 תן 
הזש ,גתג ) ,016ט פּות ח16טטץ 9481065 
צסת{ גטט ס0} 60ע1צזטפ סת וזסהטץ 
26 סתג ,. +. א ,תץ!{ססזם תו 9611160 
.020204619 211160חז סשע} 

פעזססק 0ת2 9400169 5טסזסתזטא! 
0467 ת00116ט פגח תסזג/ 195220 +2ת) 
זס(גתז ת! 62:60ק20 סעגת 9זגסץ סח} 
1466 תז 15גתזטסן תג 021165 1665 - 
8 פּ1ן פֿן װו498, 1106 10 .אזסצ 
.08סט 60ת0119טק 


ווזם1/468 8400 עט װ40518 1801664 


יע עטעף 
: זא 


סשוחסזא/ זסחזסוח! סח עס 80ק;ווזוסום 
3 הו 


4)ססקעו/פו0612/סזס. סטוחסזה//:סזזח 


יצחק אַראָן 


צו 
אַ נייעס מאָרגן 


: וו : 
2 4 6 0 יו); 2 
: א א 
0 
חק אַראָן 


| 
צו 
אַ נייעם מאָרגן 


לידער 


2 
יו 


182 
ניר-יאָרק 
תשט יב 


געווידמעט דעם ליכטיקן אָנדענק פון די 
קדושים אונדזערע, װאָס נאָך זיי איז 
ניט פֿאַרבליבן קיין קדיש און קיין גואל 


אינהאַלט 


חורבן-לידער 

אַ מצבה פאַר מיין היימשטעטל . 9 
מיין קדיש יק 
אָפּגעריסענע בּלעטער יו פן 
אַ געטאָ-ליד פון 1942 אי 20 
טאָג און נאַכט ר א 21 
נאָך דער שחיטה טי אל יי 22 
דריי שאָטנס אט ידש הי 24 
משהל דער פּאַרטיזאַן יו יא 7 2 
צינדט ליכלעך זעקס! 2 
מיין שטעטל אידן 30 
צינדט ליכטלעך ! בוט 32 
מיין יאָרצײט איז אַנדערש טג 
וואו איז? יי 24 
אין טאָג פון טרויער א 0 
יום-כפּור יע יי יי 2 26 
אידן, נאַצייגעליטענע ישר 6 
די וואונדן פון דאָרטן קענען זיך 

ניט פאַרהיילן ר יי טם 

ישראל 

אין טאָג פון פאָלקס-טרויער 

כ"ז ניסן ר 43 
צו די אַסירי-ציון ר א 
כל נדרי אין מאָסקװער שול א 45 
טל טי 21 עי יי 2 א 
גיי קיין ירושלים יט 22 45 
אין די נסימדיקע טעג א וב 


דער תלין 

פאַר ישראל, צו איר כּר-מצוה . 

אונדזער טאָכטער איז אַװעק 
קיין ישראל 


תפלת גשם א ער יה 
די פישער פון עין גב בע 
דער פירער און זיין צוואה א 


אין פרייד 
און אין טרויער 


ניי"יאַר ס ס'ס 0'ס ס 0 ס 0:0:0'9'ס ס ס'ס'ס ס ס ס 


"שובי, שובי, השולמית" 
צו אַ כּר-רמצוה-בחורל 
דער גרויסער איד 


דער 20-סטער חתונה יוביליי -... 
צוויי געבורטסטאָגן 7 5 א 
אין שפּיטאָל א א אע א 
צו די קראַנקע 0 
דער בּױוים און איך יע בי א 


בּיימער אין פּאַרק 


אַ שטורעם אין שטאָט עי 
דער ים בּיינאַכט א ר א 
פרילינג יט טע 0 
מיינע רויזן יש 2 6 
אַ תפילת-הדרך א ר 


צו דער חתונה פון אונדזערע 


קינדער ער יא א 


* . א א א א א א א א א א א א א א א 6 


י + א א א א )א א א א א א א 2 


* + א 2 א א 2 


אַ מצבה פאַר מיין היימשטעטל 


אין אָט דער לענגערער הקדמה צו מיין איצטיקן קליינעם בּיכל לידער 
;צו אַ נייעם מאָרגן" וויל איך זיך אַ בּיסל אַרױסרעדן װאָס עס דריקט מיר 
אויפן האַרצן די אַלע יאָרן, פון זינט דעם חורבן פון מיין אַמאָליקן 
היימשטעטל און דעם אומקום פון מײַנע נאָענטע, צוזאַמען מיט אַלע 
דאָרטיקע טייערע אידן, 


געווען איז דאָס דינסטיק, דעם 2טן יוני 1942 (י"ז סיון תש"ב), ווען די 
דייטשן, די רוצחישע נאַציס ימ"ש, מיט דער הילף פון אָרטיקע פּאַליאַקן און 
ווייסרוסן, האָבן אַרומגערינגלט די געטאָ פון מיין היים-שטעטל מיאַרי, 
ווילנער געגנט אין פּױלן, און אויסגעמאָרדעט כמעט אַלע אידן -- פרויען, 
מענער, קינדער און זקנים הי"ד, 


באַנוצנדיק זיך מיט אַ פאַלשן תירוץ, אַז זי ווילן בלויז קאָנטראַלירן די 
איינוואוינער פון דער געטאַ, האָבן די שווער באַװאָפּנטע מערדער צעטיילט 
די אידן אין קליינע גרופּעס. זיי האָבן פאַרשפּאַרט יעדער גרופּע אין אַ 
באַװאַכטער געביידע, און צום סוף זיי אַלעמען אַרוסגעפירט אויפן מאַרק- 
פּלאַץ אין מיטן דעם שטעטל. פון דאָרט זיינען די אידן נאָך דעם געטריבן 
געװאָרן צום ,קרוקיער" וועלדל, אַ האַלבן קילאַמעטער פון געטאָ. דאָרט, 
אין דעם ניט:געדיכטן וועלדל און צווישן די ביימער, איז אין געהיים געווען 
צוגעגרייט אַ גרויסער מאַסן-גרוב צו וועלכן עס זיינען געבראַכט געװאָרן 
די צוויי גרופּעס אידן. צום סוף זיינען די אידן אויסגעשטעלט געװאָרן צו 
צען ביים גרובּ און זיי האָבן באַקומען אַ באַפעל זיך אויסצוטאָן (די בגדים 
זאָלן בלייבן אויפן אָרט) און באַלד נאָך דעם זיינען די אומגליקלעכע 
אידישע מענער, פרויען און קינדער אויסגעמאַרדעט געװאָרן מיט מיתות 
משונות, 


צווישן די קרבנות זיינען דאָרט אויך געווען מיינע ליבע עלטערן, משה 
און צירל אַראָן, מיינע יונגע שוועסטער פרידע און עסיע, מיין קרוב אייזיק 
ענגעל מיט זיין משפחה, מיין קוזין אַלציק בודאַווניץ, מיינע שכנים, פריינט 
און יוגנט-חברים, כמעט אַלע אידן פונם שטעטל. פיל פון די געטריבענע 

אידן צום טוט האָבן ניט אויסגעפאָלגט די באַפּעלן און זיי האָבן זיך 
אַנטקעגנגעשטעלט, זיי האָבן זיך געראַנגלט מיט די באַװאַפנטע רוצחים 
מיט הוילע פויסטן. אָט אַזױ, קעמפנדיק ביים גרוב, זיינען די אידן 
אויסגעהרגעט געװואָרן פון די רועחים. בלויז געציילטע איז געלונגען צו 
אַנטלויפן פון דעם מאַרק-פּלאַץ, אָדער פון גרוב, און זיי האָבן זיך 
אויסבאַהאַלטן אין די וועלדער, 


שפּעטער האָבן די יעניקע וועמען עס איז געלונגען זיך אַרױסצורײסן 
פון די דייטשע מערדערישע הענט, נאָך פיל װאַנדערן אין וועלדער און 
פעלדער און פאַרלאָזענע ערטער, זיך פאַרבונדן מיט פּאַרטיזאַנער-גרופן, 
זיך אָרגאַניזירט און געקעמפט קעגן די נאַציס. זי האָבן נקמה גענומען פאַר 
דעם פאַרגאַסענעם בלוט פון זייערע אויסגעמאַרדעטע ברידער. פיל פון זי 
זיינען אומגעקומען מיט דער ביקס אין האַנט, קעמפנדיק אַלס פּאַרטיזאַנער 
קעגן דעם ביטערן שונא. ווען די סאָוועטישע אַרמײען האָבן זיך 
דערנענטערט צו די ערטער וואו עס זיינען געווען די פּאַרטיזאַנער, האָבן 
די רעשטלעך אידישע קעמפער זיך פאַראייניקט מיט דער רעגולערער 
אַרמײ און ווייטער געקעמפט, יאָגנדיק דעם שונא צו מערב, ביז בערלין. 
ניט איינער פון די אידן איז אומגעקומען אויפן שווערן וועג ביים יאָגן און 
טרייבן די מערדער און זיי באַשטראָפן, כדי זיי אומשעדלעך צו מאַכן. 


אַנדערע פון אָט די אידן האָבן דערלעבט די באַפרייאונג, 
איבערגעלעבט דעם קאָשמאַר פון דער שרעקלעכער מלחמה, און אין 1945- 
46 האָבן זיי זיך פֿאַרבונדן מיט דער ישראל-בריגאדע, מיט דעם 
אונטערגרונד פון ארץ-ישראל און אויך זיך געלאָזט מיט אומלעגאַלע שיפן 
און וועגן קיין ישראל. דאָרט, אין די רייען פון דער הגנה, אירגון און לחי 
האָבן זיי ווייטער געקעמפט, געבלוטיקט און געהאָלפן אויסקעמפן און 
אויפבויען דאָס אידישע הײימלאַנד, 


דעם חורבן פון מיין היימשטעטל און דעם קאַמף פון די אידישע 
פּאַרטיזאַנער-קעמפער, זייער גרויסע העלדישקייט און מסירת-נפש, האָב 
איך פאַרזוכט אַרויסצוברענגען און פאַראײיביקן אין מיינע דערציילונגען 
און לידער. עס איז פאַר מיר אַלע יאָרן שווער צו פאַרגעסן דאָס טרויעריקע 
בילד, װאָס מיינע אויגן האָבן צוגעזען וי אַזױ די דייטשן ימ"ש האָבן 
אויסגעשאַכטן די אידן פון מיין היימשטעטל. קליין און אָרעם איז געווען 

אונדזער שטעטל, עס האָט אָבער פאַרמאָגט אַלץ װאָס כאַראַקטעריזירט 
אידיש לעבן, אידיש שאַפן און די גרויסע אידישע טראַדיציעס. דער 
שרעקלעכער אומקום פון מיין משפּחה און פון די טייערע אידן פון מיין 
געוועזענעם היימשטעטל, איז פאַר מיינע אויגן די אַלע יאָרן װאָס לויפן 
פאַרביי. דאָס אַלץ לעבט כסדר אין מיין זכרון, כאָטש עס זיינען שוין אַועק 
פערציק יאָר זינט יענער שוידערלעכער צייט. די יאָרן און דאָס שטענדיקע 
יאָגעניש, מיינע דערפאָלגן און דורכפאַלן, שווערע איבערלעבענישן און 
פאַרגעניגנס, קענען ניט אַװעקנעמעןז פון מיין געדעכעניש זייערע ליכטיקע 
געשטאַלטן. איך זע זיי אָפט ווען איך בין איינזאַם אין מיין צימער 
אָפּגעזונדערט פון מענטשן, פון דער סביבה. איך זע זיי אויך -- די טייערע 
געשטאַלטן פון מיינע נאָענטע, אומגעבראַכטע דורך די נאַציס און פון די 
אַנדערע אידן פון מיין היימשטעטל -- ווען איך בין אויף גרויסע 
פייערונגען, אויף שמחות און ביי טרויער:צוזאַמענקונפטן. עס איז 
אוממעגלעך זיי צו פאַרגעסן, זיי װעלן מיך באַגלײטן ביזן סוף פון מיין 
לעבן. האָבן מיר דאָך צוזאַמען געלעבט, געדינט ג-ט, געאַרבעט און 
געליטן, צוזאַמען דורכגעמאַכט די פּיינלעכע געטאָ, צוגעזען די סכנות און 
צוזאַמען אויך געגאַנגען דעם לעצטן וועג . .. 


איך האָב אײינגעזאַפּט אין זיך זייערע לעצטע אומעטיקע בליקן, זייער 
וװייטיק און זייער שרעק, און דאָס פאַרפאָלגט מיך מיין גאַנץ לעבן. עס 
לאָזט מיך ניט רוען די אַלע יאָרן, װאָס טיילן אונדז אָפּ פון זינט דעם גרויסן 
און שרעקלעכן אומגליק. זיי פאַרפּאָלגן מיך אויף אַלע וועגן און אין אַלע 
ערטער וואו דער גורל האָט מיך פאַרװאָרפן און וואו איך האָב געװואָגלט, 
פון זינט דעם טאָג פון מיין אַנטלױיפן פון דעם מאַסןגרוב -- דורך 
וועלדער, פעלדער, געטאָס, קאַצעטן אַזױ ביזן היינטיקן טאָג. זיי דערמאָנען 
מיר וי זיי װאָלטן געשטאַנען פאַר מיר און זיך געבעטן זי ניט צו פאַרגעסן, 
זי צו געדענקען און צו דערציילן דער וועלט וועגן זייער שרעקלעכן טויט. 
דאָס איז אַ מאָנונג און דערמאַנונג װאָס הערט ניט אויף צו פרעגן: פאַרװאָס 
איז אונדזערע אַלעמענס נאָענטע, די מיליאָנען אומגעבראַכטע אידן, דאָס 
געקומען? פאַרװאָס און פאַר וועלכע זינד זיינען זייערע לעבנס פאַרשניטן 
געװואָרן אויף אַזאַ גרויזאַמען אופן? פאַרװאָס האָט די וועלט געשוויגן און 
דערלאָזט צו אַזאַ פאַרברעכן פון דעם קולטורעלן דייטשן פאלק מיט זייערע 
אַרויסהעלפערס, איבער מיליאָנען אידן? 

דורך די אַלע יאָרן האָב איך פאַרצייכנט און פאַרשריבן געדאַנקען, 
לידער און פּאַסירונגען. נאָך זייענדיק אין געטאָ, אין װאַלד, אין קאַצעט און 
אויף אַלע וועגן פון מיין ואַנדערונג ביי אַלע באַדינגונגען, האָב איך 
פאַרצייכנט. איך האָב דאָס אויך געטאָן נאָך דער באַפרייאונג, זייענדיק אין 
די די.פּי. קעמפּס אין עסטרייך, װוי אויך שפּעטער דאָ, אין דער פרייער 
אַמעריקע. די אַלע לידער מיינע, דערציילונגען און עפּיזאָדן פון וועלכע 
פיל זיינען שוין דערשינען אין פאַרשידענע אידישע ציטונגען און 
זשורנאַלן, גיב איך איצט אַרױס אין צוויי ביכער. איין בוך פּאַרטיזאַנער- 
דערציילונגען, אין ענגליש, איז אונטערן נאָמען 162065 1216 
(,אָפּגעריסענע בלעטער") און דאָס איצטיקע קליינע ביכל לידער, אין 
אידיש און ענגליש, , צו אַ נייעם מאָרגן" (מ/492, סש1 10), 


איך פיל אַ הײיליקע שליחות אין דער דאָזיקער אַרבעט און אַ פליכט 
ניט צו דערלאָזן, אַז דאָס לעבן, די ליידן און אומקום פון די אידן פון מיין 
היימשטעטל, זאָל פאַרגעסן וװוערן, זאָל פאַרשווינדן אָן אַ שפּור און אָן אַ 
סימן. זאָל דאָס אויך דינען לדורי-דורות וי אַ קלאָג און יאָמער נאָך דעם 
שרעקלעכן אידישן חורבן. מיט די דאָזיקע אָנדענק-ביכער באַמי איך זיך 
אָנצוצינדן אַ סימבאָלישע נשמה-ליכט אויפן פאַרלאָזענעם ברידער-קבר אין 
דער ווייטער מיאָרי. זאָל דאָס בּאַשײדענע בּוך דינען פאַר אַ מצבה נאָך אַ 
שטעטל אידן אין װײיסרוסלאַנד וואו עס האָט אַמאָל פּוילסירט אַ פאַרצווייגט 
אידיש לעבן פון תורה און חכמה, אַרבעט און גײיסט, קולטור און 
אַנטװיקלונג, ביז די נאַצישע רוצחים האָבן אַלץ צעשטערט און דאָס 
פאַרניכטעט אויף אײביק. 


דער נאָמען פון מיין ביכל לידער , צו אַ נייעם מאָרגןי, איז סימבאָליש 
און זאָגט פיל. וי מיר זען, גייט דאָס לעבן אָן ווייטער. אָט דאָס טאַקע 
זיינען די סודות פון אונדזער אױסדױערקראַפט און פון דעם אײביקן קיום 
פונם אידישן פאָלק. די השגחה האָט אַזױ געװאָלט, אַז די געראַטעװועטע 
װאָס האָבן צוגעזען די גרוילקייטן ביי היטלערן און זיי האָבן דאָס אויך 
אַלײן דורכגעמאַכט, האָבן ניט פאַרלוירן זייערע געדאַנקען, זיער 
מענטשלעכע און אידישע ווערדע און זיער צלם-אלקים. די שװוער 
געליטענע און על-פּײינס געראַטעװעטע אידן פונעם היטלער-גיהנום האָבן 
געפונען כוח צו צוימען זייער פאַרביטערונג, אַנטוישונגען און האַס. זייער 

אידישער כוח האָט מנצח געווען, אַז זיי זאָלן ניט צוזאַמענברעכן, ניט 
רעזיגנירן, נאָר אָנגײן ווייטער מיטן לעבן. אָט די שווער געליטענע און 
געפּײניקטע אידן װאָס זיינען שוין געווען אויף דער שוועל פון טויט ביי די 
נאַציס, בויען און שאַפן ווייטער אַנשטאָט צו שטערן און פאַרניכטן. זי האָפן 
און גלייבן דערביי אין אַ בעסערער וועלט, אַנשטאָט צו זיין פאַריאושט. 


יאָ, די דאָזיקע אידן פון דער שארית-הפּליטה האָבן געהאַט אַלע סיבות 
צו פאַרלירן די מענטשלעכע געפילן און ווערטן. דאָס לעבן האָט זײ 
אָפּגענאַרט, די וועלט האָט זיי פאַרפירט און צעבראָכן. דאָך אָבער, זיינען 
זיי פאַרבליבן מענטשן מיט ווערדע און אַמביציעס. זיי בויען אַן אייגענע 
היים, זיי קעמפן פאַר זייער רעכט און קיום, זיי בויען נייע פאַמיליעס, זי 
האָדעװען און דערציען קינדער אויף אַ גוטן אופן, זי שאַפן אַ ניי, שיין און 
ריין לעבן. פון געטאַ-אַש און אויוון-רויך האָבן זיי געהאָלפן אויפשטעלן 
אויך אַן אייגן לאַנד. זומפּן און מדבריות און אייביקע וויסטענישן האָבן זי 
פאַרװאַנדלט אין צעבּליטע פּרדסים, שטעט און דערפער. איף 
אומצוטריטלעכע בערג, וואו שטיין און פעלדז, האָבן זיי געשאַפן קיבּוצים, 
ישובים, אינדוסטריעס און מענטשלעכע צענטערס, 


פון שאַרבּנס און בּיינער, איז אַ דור גבּורים אויפגעשטאַנען. זיי זיינען 
פאַרװאַנדלט געװאָרן אין חיילים:העלדן, װאָס היטן די גרענעצן און דאָס 
אידישע לעבּן. ווען עס װאָלט, חלילה, ניט אַזױ געווען, װאָלט היטלער מיט 
זיין מערדערישער בּאַנדע אָפּגעהאַלטן אַ פולן נצחון איבער אונדז: 
אויסגעמאַָרדעט זעקס מיליאָן, אַ ‏ דריטל פון אונדזער פאָלק, און די 
פאַרבליבענע אידן דערפירט צום אָפּגרונט, משוגעת, אַפּאַטיע און 
פונאַנדערפאַל. אָבער עס איז די רוצחים מיט די שונאים ניט געלונגען! נאָך 
יאָרן פון בלוט און פייער, געטאַ-חורבות און קרעמאַטאָריעס, 
אומבּאַשרײבּלעכע ליידן און פּיין פאַר אידן, איז די שונאים ניט געלונגען צו 
צעברעכן דעם גייסט פון אונדזער פאָלק, זיין בטחון און אויסדויער, 


דער אויפקום פון אונדזער אייגן לאַנד נאָך דעם מוראדיקן חורבן, 
אונדזער מעכטיקע אַרמײ, אונדזער חשמונאים-דור און אונדזער ווילן צו 
לעבן און ווייטער שאַפן, איז אַ טויט-קלאַפּ פאַר די נעאַנאַציס און אַלע 
שונאים פון אונדזער צייט, װאָס לויערן ווייטער אויף דעם אידישן פאָלק 
און שטערן צו פאַרהיילן אונדזערע וואונדן, זוכן ווייטער מיטלען אונדז 

שלעכטס צו טאָן און צו פאַרניכטן. אונדזער יוגנט, דער צווייטער דור נאָכן 
חורבן און די קומענדיקע דורות, טאָרן ניט פאַרגעסן אונדזער טראַגישע 
תקופה פון דער ניט:ווייטן עבר. זיי מוזן שטיין אויף דער װאַך און כסדר 
אָפּהיטן, אַז אונדזער היטלער-חורבן, די אידישע ליידן און אומקום פון זעקס 
מיליאָן פון אונדזער פאָלק, זאָל ניט פאַרוואנדלט ווערן אין אַ היסטאָרישן 
עפּיזאָד, 


די הייליקע אויפגאַבע פון דעם איצטיקן און די ווייטערדיקע אידישע 
דורות, איז כסדר צו זייז װאַכזאַם און ניט צו דערלאָזן צו נייע חורבנות, ניט 
דערלאָזן אויסלעשן דעם הײליקן אידישן פּלאַם. זיין װאַכזאַם און מיט 
זיכערע שריט ווייטער שפּאַנען צו אַ ניי לעבן, באַלױכטן מיטן עמוד:האש 
װאָס עס קומט פונעם לאַנד װאָס גיט האָט געגעבן אונדזערע אבות. 


א 


מיט ליבשאַפּט און דאַנקבאַרקײט צו מיין ליבער 
טאָכטער חיה (העלען) פֿאַר איר איבערגעגעבענער הילף אין 
אַלע פֿאַזעס פון אַרוױסגעבן דעם בוך לידער. 


מיט אָנערקענונג און דאַנקבאַרקײט אויך צום 
חשוב'ן שרייבער דייר אליעזר (לעסטער) אקמאן 
און זיין ליבער פֿרוי שושנה. 


חורבּן לידער 


יי 


יו 


מיין קדיש 


(צום יאַרצײיט פון חורבן מיאָר) 


געווען אַ שטעטל ביי ווילנע, 

געהייסן האָט עס מיאָר. 

אַרום אַ טייכל, װאָס פליסט צו דער דווינע. 
געלעבט דאָרט אידן, 

האָרעפּאַשניקעס אַ דור. 

גערוט איבער זיי האָט די שכינה. 


געקומען זיינען די דייטשן -- 

חיות פון װאַלד, 

די אידן צעשאָכטן, דאָס שטעטל פאַרברענט, 

אין איין גרוב פאַרשאָטן 

יונג און אַלט, 

קינדער פאַרפּײיניקט -- ניט געציטערט די הענט, 


ליגט חרוב מיין שטעטל -- 

אַ שטיל בית-הקברות 

אין טרויער, אָן טרייסט און נחמה, 

פון מאַרק-פּלאַץ 

ביזן נאַענטן וועלדל 

שרייט דאָס בלוט און רופט נאָך נקמה! 


קום איך זאָגן מיט ציטער 

איצט, קדיש אויפן קול: 

נאָך מיין טאַטן, מאַמען, שוועסטער און פריינט, 
נאָכן רב דעם אַלטן, 

שוחט און קהל, 

נאָך אַלע אידן, װאָס לעבן ניט היינט, 

זאָל מיין קדיש זיך צעטראָגן 

מיטן יאַָמער פון די קדושים, 

רופן און מאַנען צום פערציקסטן מאָל, 
פאַר יתומים, אלמנות, 

מיליאָנען מתים -- 

דו, דייטשע חיה, מיט בלוט דיינס בּאַצאָל! 

אָפּגעריסענע בּלעטער 


שטאַרקע שטורעמס אַנגעפלויגן, 
וװואַרפן הייזער, שמייסן שױיבּן, 

בּרעכן צווייגן, רייסן בּלעטער, 

ס'קומט קיין הילף, נישטאַ קיין רעטער, 


דרייען זיך אין ווינט די בּלעטער, 
אָפּגעהאַקט וי מיט אַ שװוערד, 
װאַרפן זיך אין אַלע זייטן, 

פאַלן מידע אויף דער ערד, 


אַן נעסטן, אָן פייגלען, װי אָן קינדער 
שטייען פּוסט די בּיימער, 

די בּלעטער פאַרלאָרן אין דער פרעמד. 
די צווייגן פאַרשעמטע 

וויינען אין ווינט, 

די שיינע בּיימער- קרוינען 

צעשטערט האָבּן מערדערישע הענט, 


אין יעדער בּלאַט אַ נשמה געאָטעמט, 
אַ לעבּן געבּרויזט, 

חלומות זיך געװועבּט. 

מיט אַ פאַרגעלטן אומעט 

זיי ליגן איצט פאַרשטומט, 
פאַרשעמט, צעטראָטן -- 

אַלע טרוימען אויסגעשעפּט, 


ראַנגלען זיך די שװאַכע בּלעטער, 
אָפּגעריסענע פון בּוים. 

פאַרטראָגן ווייט פון ווינטן בּייזע, 

אין דער פרעמד זיי וועלקן אָן אַ היים, 

אַ געטאָ-ליד פון 1942 


ווייט פאַררוקט אין געטאָ-שטיבל, 
אָפּגעזונדערט פון דער וועלט, 

זיץ אַזױ דו, אידיש מיידל -- טרויער שטיל, 
באַהאַלט דיין שיינקייט, דעם אידישן חן, 
דריק דיין װײיטאָג, דיין געוויין -- 

נישט צו פענצטער קוק, נאָר אויפן דיל... 


זע -- די מאַמע גיט אַ ציטער, 
װש סעפנט ױך די טיה) 

געפינט דער דייטש איר בת-יחידה, 
פאַר דער מאַמען -- שענדעט איר. 


באַהאַלט די אויגן, דיינע שװאַרצע, 
לאָקן װאָס רייצן, ווייט באַהאַלט, 
טאָרסט דעם פּנים אויך ניט װאַשן, 
מאַך זיך מיאוס, שמוציק, אַלט, 


פאַרגעס אַז דו ביסט פריש, יונג -- 

וועגן קינדהייט, שפּיל און שפּרונג, 

און אויף דער גאַס דער פרילינג בליט... 
פאַרגעס אָן ליד, פאַרגעס אָן בוך, 
באַהאַלט דעם פּנים טיף אין טוך -- 
ס'הערן זיך זשאַנדאַרמען-טריט! 


טו אָן אַ שװואַרצע קלייד פון טרויער, 
נאָך דיין יוגנט װאָס גייט פאַרביי 

אָן ליכט, אָן פרייד אין געטאָ-מױער, 
נאָר... דיין שענדער אין פּנים שפּײ!... 

טאָג און נאַכט 


טאָג און נאַכט, 

נאַכט און טאָג, 

אָן אַן אונטערשייד פאַר מיר; 
בײיטאָג כ'אַרבעט שווער און הונגער, 
בײינאַכט דעם טויט כ'שפּיר, 


פרי כ'שטיי אויף צו דער אַרבעט 
באַדינען דייטשן זאַטע, 

(דערביי נישט פאַרגעסן 
אָנטשעפּען די לאַטע), 

ס'טרעפט אָפט, 

ביסט פאַרחלשט, 

פון די הענט די אַרבעט פאַלט, 
שוין דער אכזר דעם דיקן שטעקן 
אויף דיין שװואַכן קאָפּ צעשפּאַלט, 


ווען ביינאַכט 

אויף די ברעטער 

ווילסט שוין צומאַכן די אויגן, 
וויינט אַ קינד אַליין פאַרבליבן, 
נישטאָ די מאַמע אָנצוזייגן..., 


אָט אַזױ פליסט די צייט 
אין דער געטאַָ-תפיסה; 

איין גרופּע אויסגעשאָסן 
און מען פירט אַ פרישע, 

נאָך דער שחיטה 


װאָס בילסטו אַזױ, דו הונט, ביינאַכט 
זעסט דען נישט װוער עס גייט? -- 

ס'טרעט אַ מידער איד פאַרשמאַכט, 

אַנטלאָפן פון גרוב פון טויט, 


שא, שטיל, דו הונט, געמ; צו הילן 

קוק צו צו מיין ביטער לעבן - 

קיין מענטש וויל נישט פאַרשטיין און פילן, 
מיין װײיטאָג, מיינע ליידן און טרערן. 


געהאַט האָב איך אַ היים דאָרטן, 
עלטערן, ברידער, שװועסטער, קינדער, 
אַלעמען -- די מערדער צעשאַכטן, 
אויסגעקוילעט וי די רינדער, 


כ'בין אַלײן פאַרבליבן אויף דער וועלט, 

די משפּחה איבערגעלאָזט ביים שטעטל אין גרוב; 
כ'װוואַנדער איצט אין נעץ און קעלט, 

אַן איינזאַמער, אָן אַ ווינקל, אָן אַ שטוב, 


מיאגט מיף ‏ - װײ ווכן מיין טוש. 
כ'וואַנדער נאָר בײינאַכט אָן אַ ברעג; 
כ'קלאַפּ אָן אין פענצטער, כ'בעט ברויט -- 
כ'גיי זיך ווייטער מיין איינזאַמען וועג. 


פאַר מיר די נאַכט, 

ווען זי מיט חשכות טוט אַלץ פאַרדעקן, 
אַלע רוען, אַרום איז שטיל, 

כ'נעם מיין טאָרבע מיטן שטעקן 

און װאַנדער ווייטער אָן אַ ציל, 

דעריבער, הונט, פאַרשטײי מיין בקשה; 

ביל נישט, ווען דו זעסט מיך גיין, 

מאַכסט אָן אַ רעש, זיי כאָטש דו קיין רשע, 
װאַרט ביז כ'װועל זיך דורכשטופּן אַלײן, 


-- -- נאָר דו, הונט, בילסט ווייטער, 
קענסט מיך אויך נישט פילן, פאַרשטיין. 
דו האָסט אַ בּויד, דו ביסט אַ זאַטער -- 
איך בין עלנטער פון אַ שטיין... 

דריי שאָטנס 


באַלאַדע 


אין אַ וועלדל, בײַ אַ שטעטל, 

אויף אַ בערגל צווישן גראָזן, 
שטייט פאַרדאַרט אַ בוים אַ הויכער 
פון דער גאַנצער וועלט פאַרלאָזן, 


ס'איז שוין נאַכט און זייער שטיל, 
נאָר אַ ווינטל טוט באַװעגן 

זיך אין פייכטע צווייגן פון בוים -- 
אָפּגעפרישט פון זומער-רעגן, 


אַלץ אַרום -- אין שלאָף פאַרזונקען, 
אין לבנהדיקער נאַכט, 

פּלוצעם שאָטנס זיך דרײַ באַווייזן 
און פאַרבלייבן שטיל פאַרטראַכט. 


,אָט דאָס בערגל איז דער קבר!י 
מורמלט איין שאָטן מיט געוויין, 
דאָס אָרט איז פון דעם אומקום 
פון די קדושים, גרויס און קליין", 


5 


ס'פאַלן צו דער ערד דער קילער 
דריי נאַכטיקע געשטאַלטן 

און אַ יאָמערדיקע קינה 

טוט די נאַכט-שטילקייט צעשפּאַלטן, 

זאָגט, ווער זײַט איר שאָטנס גרויץ?" 
קלינגט אַ בת-קול פון ערגעץ-וואו, 
װאָס זשע ווילט איר פון אונדז טויטע? 
געקומען שטערן אונדזער רו?" 


* 


,פּליטים פון דער עיר-הריגה, 

פון דער שחיטה דורך אַ נס געבליבן, 
זײַנען מיר צו אײַך געקומען, 

פון ייאוש, שרעק און צער געטריבן, 


מיט תמימות האָבן מיר געגלייבט, 

אַז אײַער בלוט פאַרגאָסן אין פּוױלן און ליטע, 
וװועט וי דינאַמיט צעטרייסלען אַ וועלט, 
װאָס ניט געענדערט האָט זי די שחיטה, 


אויף באַנײַטע מענטש-יסודות 
אויף ,לא תרצח", גאָטס געבאָט, 
אויפגיין װועט אַ וועלט אַ נײַע, 
פול מיט חסד און גענאָד, 


נאָר װאָס טויגן די אילוזיעס, 
די לופט מיט האַס איז אָנגעפילט, 
חורבן ווערט באַלד פאַרגעסן, 
דורשט נאָך נקמה אָפּגעקילט. 


גרעסער וי דער ים איז אונדזער וײיטאָג, 
אין רויך און פלאַמען קהילות אידן, 

אין שונאס ערד קדושים פוילן, 
דורכגעלעכערט פון בּיקסן-קוילן, 

אין דער טיפונג קערפּערס מאַכטלאָז, 

וי ביימער אױיסגעהאַקטע ליגן, 

אָנגעװאָרפן קינדער, מענער, פרויען, 

די וועלט אָן אַ שולד-געפיל -- אַלץ פאַרשוויגן", 


נ 


פּלוצעם טוט אַ זעאונג אויפגיין 
אויפן בערגל אין דער נאַכט: 
קליין און גרויס מיט וואונדן טיפע 
צו דער עקידה ווערן געבראַכט, 


צו דּעם קבר װאָט איז אָפן 
אונטער נאַצי-שטרענגער ואַך, 
קוילן פײַפן, קינדער קלאָגן 

און דער שטן שטייט און לאַכט, 


* 


דער קאַיאָר איז אויפגעגאַנגען 
אויפן קבר אין דעם וועלדל, 

זײַנען שאָטנס דרײַ פאַרשוואונדן -- 
איינזאַם ווידער בלײַבט דאָס בערגל .. . 

משהל דער פּאַרטיזאַן 


(ווילנער וועלדער 1943) 


געהאַט האָבן מיר אַ יאָט אַ שװאַרצן, 
יאָרן נישט מער וי אַכצן, 

אויגן שװאַרצע, לאָקן גרויסע, 
געהייסן האָט ער , דער שיינער משה, 


ברייטע אַקסלען, רונדער פּנים, 
אויף צו להכעיס אַלע שונאים; 
רייט משהל אויף זיין פערד = 
האָט די דייטשן טיף אין ד'רערד, 


ס'טרעפט אַמאָל אַ צייט אַן ענגע, 

ביים קאָמאַנדיר אַ מינע אַ שטרענגע -- 
באַווייזט זיך משהל מיט זיין שמייכל, 
,;אַר, ס'איז גאַרנישט" קלינגט זיין קולכל, 


0 ס'טוט די שטימונג גלייך זיך בייטן, 
ווען דער יאָט קומט צו רייטן, 
הגם אַ איד -- דאָך גראַדע 
איז ער די שטאָלץ פון דער בריגאַדע. 


אָפּט אויפן האַרצן ווערט שווער, 

וועגן גורל גיסט אַ קלער. 

פאַרגעסט אָן אַלץ אַ פּאַרטיזאַן -- אַ איד, 
ווען משהל זינגט אַ פריילעך ליד, 


ס'טרעפט אַמאָל אַ קאַמף אַ שווערער 
דייטשן, שונאים פיל מערער, 

הערט זיך הויך דעם יאָטס געשריי: 
,שניידט די הינט אָט אַזױי! 

ר'לויפט פאָראויס, שיסט אין ציל, 
טרעפט דעם נאַצי גלייך אין פעל, 
זעען, זשאַנדאַרמען, פּאַליצײ 

און צעלויפן גיך וי פליי, 


אָט אַזױ איז אונדזער משה, 
אויגן שװאַרצע, לאָקן גרויסע, 
אומעטום איז ער באַוואוסט 

סיי אין װאַלד, סיי אין קוסט, 


הלואי װאָס מער אַזעלכע בנים, 
װאָלטן מיר זיי, די תַּליָנִים, 
אויסגעשניטן װוי די הינט, 

פאַר דער מאַמען, פאַרן קינד, 

צינדט ליכטלעך זעקס! 


(צום יאָרטאָג פון געטאָ-אױפשטאַנד) 


צינדט ליכטלעך זעקס, 

און שטעלט זיי אויבן-אָן; 
יעדע איינע פון די ליכטלעך, 
דערמאַנט נשמות אַ מיליאָן, 


נשמות פון קדושים -- 

וי שאָף צו דער שחיטה געפירט; 
מיט דער תפילה ,, שמע ישראל!" 
דעם טויט ניט געשפּירט, 


נשמות פון פאַרגאַזטע -- 
פאַרפּײיניקטע אין קאַצעטן; 
אומזיסט געשמאַכט און געהאָפט, 
די וועלט װעט זיי רעטן. 


נשמות פון פּאַרטיזאַנען-העלדן -- 
געזוכט נקמה נעמען באַלד; 
פאַר אידיש בלוט און כבוד 
געפאַלן איינזאַם אין װאַלד, 


נשמות פון אידן-קעמפער -- 

אין געטאָ געשלאָגן דעם פיינט; 

אַ פייער פון אויפשטאַנד אָנגעצונדן, 
ברענט עס נאָך היינט ... 


נאָךר די אַלע נשמות 
ליכטלעך-ליכטלעך זעקס צינדט-אַן; 
יעדע איינע פון די ליכטלעך 

| דערמאַנט לעבנס אַ מיליאָן! 

מיין שטעטל אידן 


אין אַ זומערדיקן טאָג, 
ווען אַרום געבליט און געשיינט, 
איז מיין שטעטל אומגעקומען -- 
כ'קום די קדושים דערמאָנען היינט, 


די זון האָט דאַן געלויכטן, 

קיין װאָלקן זיך נישט גערירט, 

ווען די נאַציס מיין שטעטל ברידער -- 
צו דער שחיטה אַרויסגעפירט, 


פון אַ שטעטל אידן איז פאַרבליבן 
אַן אַרומגעצאַמט שטיקל ערד, 
װאַקסן הויך דאָרט ווילדע גראָזן, 
אַרום זיך פּאַשען קי און פערד, 


טראָגט זיך אַ געוויין, אַ יאָמער, 
פון דעם קבר אין דער נאַכט, 
מאָנען, פרעגן שטיל די קדושים: 
פאַרוואָס מ'האָט זיי אומגעבראַכט? 


מיינע ליבע: טאַטע, מאַמע, 
שוועסטער און ברידער אידן, 
ווער קען אייך פאַרגעסן 

און אַלײן זיך לעבן אין פרידן? 


כ'האָב איער אומקום צוגעזען, 
נישט גערירט ויך פון ויבען: 

נאָר מיין האַרץ שטיל בלוטיקט 
און פון די אויגן טרערן רינען... 


צו אַ נייעם מאָרגן 11 


קום איך קדיש נאָך אייך זאָגן 
און פאַרגיס אַ הייסע טרער., . 
לויפט די וועלט איר גאַנג ווייטער, 
װאָס בלייבט מיר צו טאָן מער? 


אין אַ זומערדיקן טאָג, 
מיט יאָרן פערציק צוריק, 
איז מיין שטעטל אומגעקומען, 
ניט געבליבן דאָרט קיין איד, 

צינדט ליכטלעך! 


(יזכור) 


ליכטלעך לאָמיר צינדן, 

נאָך לעבנס װאָס צעטראָטן, 
וי אַ בלימל אין פרילינג -- 
ס'האָבן ברוטאַלע דעספּאָטן, 


נאָך קדושים -- געפאַלן 
אין גלות דעם לאַנגן. 
פון אור-אַלטע דורות, 
ביז -- נאַצישע שלאַנגען. 


דעם ,לא תרצח" פון סיני 

די מערדער -- ניט דערהערט; 
טויזנטער לעבנס 

פאַרפּײיניקט, צעשטערט, 


די צייט שנעל לויפט, 
וויל פאַרווישן די זינד, 
פאַרגעסט ניט די קדושים, 
ליכט נאָך זיי צינדט! 


ביים פלאַם פון די ליכטלעך 
בלייבט אונדז ניט מער, 
נאָך די ליבע געשטאַלטן 

צו פאַרגיסן אַ טרער. 


צו אַ נייעם מאָרגן 33 


מיין יאָרצײט איז אַנדערש 


איינער האָט יאָרצײט 
נאָך אַ טאַטן, אַ מאַמען, 
געקומען צו קבורה, 
וי אַ איד, אַ מאמין, 


אַ צווייטער האָט יאָרצײיט 
נאָר אַ זיידן, אַ באָבען; 
אויף אַ בית-עלמין זיי רוען 
אין אַ זאַמדיקן באָדן, 


מיין יאָרצײט איז אַנדערש, 
עס איז ניט צו פאַרשטיין, 
אויסגעמאַרדעט אַ שטעטל 
פון גרויס ביז קליין, 


אין אַ ליימיקער גרוב 

פוילט אַ שטעטל מיט אידן, 

די מערדער אויף דער פריי -- 
לעבן זיך אין פרידן, 


אַזױ איז פאַרלאָפן, 

אַזױ איז געשען. 

וואו איז די נקמה, גאָט, 
ווען קומט זי, ווען? 

וואו איז? 


(ערב-פּסח-שטימונג) 


וואו איז פאַרשוואונדן 

מיין שטעטעלע דאָס קליינע? 
מיין היים, דער גאָרטן וואו איז? 
די יוגנט פאַרלאָפן 

צווישן פעלדער שיינע, 

געפילט זיך לוסטיק און פריש, 


וואו איז מיין פאָטער 
מיטן זיידען, דעם אַלטן? 

די מוטער, מיין שוועסטער וואו איז? 
פאַר די אויגן זיי קומען, 

די ליבע געשטאַלטן -- 

עס גיט דיר ביים האַרצן אַ ריס. 


וואו איז די הכנה 

צו אַ יום-טוב כהלכה? 

די שטימונג פון אַ שמחה וואו איז? 
אַרום טיש געזעסן 

די גאַנצע משפּחה, 

געווען אַזױ היימיש און זיס, 


פאַרפּייניקט זיי האָבן 
דייטשן-װאַמפּירן, -- 

די שטראָף פאַר די מערדער וואו איז? 
נישטאָ די בני-בית 

אַ סדר צו פירן, 

פאַרשעמט שטייט יום-טוב מיין טיש... 


צו אַ נייעם מאָרגן 5 


אין טאָג פון טרויער 


(צום יאָרצײט פון חורבן מיאָר) 


װאָס זאָל איך טאָן היינט 
אין טאָג פון יאָרצײט 
נאָך מיין שטעטל אידן 
אין ווייס-רוסלאַנד, ווייט? 


זאָל איך לויפן וי אַ ווילדער, 
איבער ניו-יאָרקער גאַסן; 
יאַָמערן און שרייען, 

די בגדים אויף זיך רייסן? 


אַדער, אַרױף אויף אַ װאָלקן-קראַצער, 
צום שפּיץ פון העכסטען בנין, 

און פון דאָרט פרעגן: 

וואו איז מיין שטעטל? וואו דער מנין? 


אָדער לויפן אין בית-מדרש, 

אויפרייסן דעם פּרוכת, 

מאָנען: פאַר טאַטעס און מאַמעס, 

פאַר קינדערשע צעשפּאָלטענע מוחות? 


און אפשר זיך פאַרשליסן 

אין צימער אויף מיין בעטל 

און דאָרט זיך באַהעפטן 

מיט די קדושים פון מיין שטעטל? 


בין איך דען יוצא 

מיט אַ לידל, אַ גראַם, 

געשריבן אין אַ שטילן חצות 

(הגם פון ווייטיק 

זיך קאַרטשעט דאָס האַרץ 

און מיט בלוט געשריבן יעדער אות...)? 

יום כּפּור 


(צו יזכום) 


וואו נעמט מען אַן איוב, 

ר'זאָל מאַכן אַ תביעה 

קעגן די הימלען, װאָס האָבן דערלאָזן 
ישראלס זין צו מאָרדן, 

אין די אויוונס פאַרברענען -- 

און דער ווינט זייער אַשׁ זאָל צעבלאָזן? 


ר'זאָל קומען, דער נביא, 

יום-כפּור אין שול 

מיט די נשמות פון די קדושים זיך שטעלן; 
שטורמען די הימלען, 

די וועלט זאָל זיך טרייסלען! 

פאַר די פאַרשניטענע לעבנס װאָס פעלן! 


נישט לעסטערן ג-ט, 

נאָר מאַנען און פרעגן: 

פאַרװאָס אַזאַ גזירה אויף אידן? 
צעשאָכטן קינדער, 

אויך מאַמעס און טאַטעס 

און זייער בלוט טוט ניט קאָכן און זידן? 


נישט זיפצן און קרעכצן 
און פאַרגיסן אַ טרער 

נאָך די ,הרוגי מלכות" -- נאָך צען. 
נאָר יאָמערן און שטורעמען 

נאָך הרוגי מלכות מיליאָנען, 

זייער אומקום די װועלט -- צוגעזען. 


צו אַ נייעם מאָרגן 27 


און פאַרנאַכט צו נעילה 

ווען די זון גייט אונטער, 

ווען די טויערן זיך שליסן, 

דערמאָנען, עד מתי, גיט, װועסטו שווייגן? 
נקום לעינינו, 

נקמת הם עבדיף... 

די מערדער דיין שטראָף זאָל נישט מיידן! 


28 


יצחק אַראָן 


אידן, נאַצייגעליטענע 


אידן, נאַצי-געליטענע, 

פון וועלדער, געטאָס, קאַצעטן, 
האַלט זיך צוזאַמען געבונדן, 

עס זאָלן די ,בעלי-תשובה" 

אייך נישט װואַגן צעטרעטן, 

נישט אויפרייצן די אָפענע וואונדן, 


איר, נאַציגעליטענע, 

אַזױ פיל בלוט פאַרלאָרן, 
צעבראָכּענע גופים, נשמות. 

זייט נישט מוחל די מערדער, 

איז דאָ אַ פּרייז צו באַצאָלן, 

פאַר די ליידן און מיליאָנען קרבנות? 


מיט װייטאָג און עוולות 

איר טראָגט זיך אַרום, 

ניטאָ פאַר וועמען אויסטענהן, דערציילן. 
יעדער פון אייך 

אַ שאַרבן, אַ בעל-מום, 


פון די לאַגערן פון דײיטשלאַנד און פּױלן, 


וואו נישט וואו קריכט אַרױס -- 
אַ מערדערישע האַנט: 

(װוייניק אידיש בלוט נאָך -- לעבנס פאַרשניטענע). 
זאָל אונדזער ענטפער היינט זיין: 

אַ שטאַרקע, גרויסע ישראל 

און קעמפנדע, אידישע 

נאַצי-געליטענע! 


צו אַ נייעם מאָרגן 9 


די וואונדן פון דאָרטן 
קענען זיך נישט פאַרהיילן 


חלומות-קאַשמאַרן 


אין די נעכט די פינצטערע, די לאַנגע, 
קומען צו מיר בילדער פול מיט שוידער 
פון די חורבן-יאָרן, 

זי ברעכן מיך, צו דער ערד מיך בייגן, 
רויבן צו דעם שלאָף פון מיינע אויגן, 


דאַן שפּאַן איך אַלײן אין מיין צימער, 

ניט צו שטערן מיינע ליבע. 

פאַר מיר טויכן אויף מאַנסטער-:געשטאַלטן, 
מיט ווילדע געשרייען, געװאַלטן, 

כ'קען זיי גוט, 

מיט דעם האַקן-קרייץ דעם קאַלטן, 
פּנימער רויטע -- 

אָנגעזויפט מיט אידיש בלוט, 


אָט שלאָגן זיי מיך 

מיט שטעקנס דיקע. 

אָט שלעפּן זי אידן מידע 
פון געטאָ צום גרוב -- 
צו דער שחיטה, 


איך װוער זיך, ראַנגל זיך, 
כ'לויף, זיי שיסן נאָך, 

זי כאַפּן מיך ווידער און פּייניקן. 
כ'האָב מיט שוידער געזען, 

וי מ'האָט מיינע ברידער 

ביים גרוב אויסגעשטעלט 

און געמאַרדעט צו צען. 

און אָט גי איך דורך די ערטער פון טויט: 
טרעבלינקע, אוישוויץ, פּאָנאַר, 

די שרעקלעכע טויט-פעלדער, די געפאַר... 
די אויוונס ברענען, 

שלינגען איין קינדער, פרויען, מענער, 
תלמידי:חכמים, אידן קלוגע. 

כ'הער זייער , שמע ישראל"! 

זי שפּאַלטן די הימלען! 

מלאכים וויינען... 

און איך ווער ניט משוגע... 


אויך זע איך װוי מיין משפּחה ווערט 
צום גרוב געפירט = 

(פון זינען כ'האָב זיך ניט גערירט.. .) 
ניט צעשפּאָלטן דעם קאָפּ 

אין אייזערנע צוימען בעטאַנען. 


און נאָך דער מלחמה 
אַלײן פאַרבליבן, 

און לעב נאָך... 

(שוין באַלד פאַרגעסן 
פאַרן בלוט צו מאַנען...) 


זאָל דאָס זיין מיין שטראָף: 

לאַנגע נעכט זיך פּייניקן 

אין טרערן, אין בלוט און קלאָג, 
נישט צו האָבן קיין רו, קיין פרייד, 
ביז מיין לעצטן טאָג, 

ביז מיין סוף, 


ישואל 


אין טאָג פון פאָלקס-טרויער כ"ז 


אויף דעם הר-הרצל, 

אין דער אידישער מדינה, 

זעקס פאַקלען צינדן זיך אָן, 

נאָך אידישע קהילות, 

אומגעבראַכט אין גלות 

יעדער פאַקל -- נאָך לעבנס אַ מיליאָן. 


פון דעם הר-הרצל 

זאָל דעם פייער אױפכאַפּן, 

וואו אַ איד אויף דער יבשה און ים; 
דערמאַנען די פעלקער, 

די וועלט, די קאַלטע, 

נישט אויסלעשן קיינער דעם הײליקן פלאַם. 


װאַקסן װעלן די ביימער 

אין יער:הקדושים -- 

דורות דערמאַנען דעם מאַרד, די שאַנד, 
קיין ווינטן בייזע 

נישט שרעקן די װאַרצלען -- 

אָפּגעהאַקט װועט זיין די מערדערישע האַנט! 


ניסן 

צו די אסירי-ציון 


שטאָלץ געשטאַנען פאַר די רויטע תלינים, 
נישט געקלאַפּט זיך על חטא, 

נישט באַזונגען זייערע , מנהיגים", 

נישט געקניט פאַר זיי אין געבעט, 


איר ווייניקע קעגן אַ סך, 

איר ערלעכע קעגן רויטע באַנדיטן, 
מיט ליבע צו ישראל 

אין אייערע הערצער -- 

ציונס נאָמען אויף אייערע ליפּן. 


איר העראַָאישע, בראַװוע ברידער, 

נישט סיביר און שרעק-פּראָצעסן, 

פון אייער שטאַם נישט געקענט אָפּרײסן -- 
אָן דער מוטער ציון פאַרגעסן. 


צייטן האָבן זיך געביטן; 
עס שווייגן נישט מער אידן! 
איר זייט נישט אַליין! 


פון תל אביב און ירושלים, 
ניו-יאַרק און פּאַריז, 

קליין און גרויס, 

אַלע ברידער צוזאַמען -- 
איין מעכטיק געשריי: 
איר וועט זיין פריי! 


פאַלן װעט דער רויטער כאַם, 
פאַרן אײיביקן אידישן שטאַם! 
עם ישראל חי!" 

כל נדרי אין דעחף 
מאָסקװער שול 


סודותפול, נשמה-נאָגנדיק, 

רייסן זיך פון לאַנג 

איבערן אייזערנעם פאָרהאַנג 
פאַרשטיקטע כל-נדרי-קלאַנגען, 
שטילע יאוש-זיפצן, 

כאָרכלענדיקע גסיסה-טענער, 

פון אַ הײיליקן ניגון, 

װאָס יאָרן-לאַנג אין תפיסה געפאַנגען. 


פילט מען אין ניגון 

אַן עלנט, אַ קעלט, 

אַ שטילע אנוסים:תפילה 
פון אַ גערודפטער קהילה 
צו ברידער אין דער וועלט: 


,געדענקט אונדז אין דער הייליקער יום-כיפּור-נאַכט! 


אונדזערע שולן פאַרמאַכט, 

די פירער פאַרשפּאַרט, 

צעשטערט דעם הייליקן אָרט, 

קיין ספר, קיין אידיש װואָרט, 

די שכינה אין אייזערנע קייטן, זי שמאַכט", 

הילכט אַפּ אַ שטאַרק קול 

פון אידן אין לענדער פרייע, 
אויך פון מדינת ישראל; 

,איר, געפּלאָגטע ברידער, טרייע, 
אונטער דעם רשעס שליטה; 

אין מאָסקװע, מינסק און קיעוו, 
אין ירושלים דליטא, 

מיר ווייסן פון די גזירות, 

אייערע אויסגייענדע כוחות, 

מיר שווערן אין די פאָרכטיקע טעג 
צו אייער גאולה עפענען אַ וועג"! 


דערווייל דעם אַלטן אוצר האַלט טייער, 
לאָזט ניט אויסגיין דעם פייער, 
היט אָפּ אונדזער הײיליקן ניגון, 
וי שטענדיק ר'וועט די שונאים באַזיגן! 

ישראל 


(צום געבורטסטאָג) 


מיט עראָפּלאַנען 

און שיפן גרויסע 

שטראָמען אידן צום אייגן לאַנד, 
מיט שטאָלץ און פרייד, 

און ברכות הייסע, 

פאַרשוואונדן לאַנג שרעק און שאַנד, 


פון שאַרבנס, ביינער 

און געטאָ-חורבות, 

אַ דור גבורים איז אויפגעשטאַנען; 

געוויילט פון הימל 

ישראל בויען 

און צו דער גאולה מיט שטאַלץ צו שפּאַנען. 


זייט געבענטשט, 
חיילים, בויער, 

נשיא, כנסת מיטן פּרעמיער בראש! 
מיט אייער אַרבעט, 

בלוט און אויסדויער -- 

ישראלס נאָמען געוואַקסן גרויס, 


לאָזט זיך אַ בת-קול 

פון מזרח הערן 

צו דער וועלט טויזנטער מאָל: 
ניט הפקר אידן מער! 

ניט געטאָס און טרערן! 
איײיביק לייכטן װעט ישראל! 

מיט עראָפּלאַנען און שיפן גרויסע, 
אַהיים אידן קומען אָן! 

מיט שטאַלץ און פרייד 

און ברכות הייסע, 

איבער זיי -- ישראלס פאָן! 

גי קיין ירושלים 


מיין טאָכטער, קיין ישראל 

אַז דו װעסט קומען, 

איידער קוקסט אָן דאָס לאַנד 

מיט די שטעט, גערטנער, בלומען, 
גיי צוערשט קיין ירושלים, 

צו דער באַפרייטער אַלטער שטאָט. 


יאָג זיך שנעל דורך די געסלעך, 
טרעפּ שטיינערנע שפּרינג איבער, 
קום צו דער װאַנט, צום אָרט, 
װאָס אויסגעוויילט אַלײין האָט ג-ט, 


קוש די אַלטע שטיינער, 
דורות-לאַנג געלעגן, געװאַרט -- 
צוריקקומען זאָל דאָס פאָלק, 
ביים שונא נישט זיין פאַרשפּאַרט, 


דורות געחלומט 

ביי דער ואַנט צו שטיין, 
תפילות צום הימל 

פון דאָרט אַרויפשיקן, 

דיינע זיידעס, באָבעס 

אויף פאַרשיידענע עקדות, 
אויף קידוש-השם, 

ירושלים און דעם כותל געזען, 
אין זייערע לעצטע בליקן, 

דו האָסט דעם זכות, מיין טאָכטער, 
צו שטיין ביי דער װאַנט 

אין ירושלים-:השלמה, 

פריי אָן אימה, 

שטאָלץ אָן שאַנד -- 

קיין גלות מער! 


מיט כבוד און מיט יראה 
גיב אַ לויב אַ דאַנק דעם בורא 
און פאַרגיס פון פרייד אַ טרער, 


צו אַ נייעם מאָרגן 1 


אין די נסימדיקע טעג 


צום טאַקט פון זיגרייכע טאַנקען 
שאַלט דער שופר ביים כותל-מערבי, 
מיט הכנעה דעם בורא מיר דאַנקען -- 
מקוים געװאָרן די הבטחה פון נביא. 


שטאָלץ פלאַטערן בלוי-ווייסע פאָנען 
איבער ירושלים פון הר:הבית -- 
איבער עזה, בית לחם, הר חרמון - 
ווייט פאַריאָגט די אויפגערייצטע חיות. 


שטראַמען אידן צו מקומות-הקדושים, 
יעדער שפּאַן פול מיט גבורה און זיג; 

די מוטער רחל לאָזט זיך שוין טרייסטן -- 
אירע קינדער געקומען צוריק, 


שאַלט אַ תרועה פון כותל-מערבי -- 
איבער סיני און די בערג פון נפתלי, 
איבער פעלדער פון עין-גב און תל-דן, 
מטולה, אילת און סדום -- 

װאָרנט די וועלט און די שונאים אַרום: 
עם ישראל חי, חי וקים! 

די גרענעצן פון ישראל 


עס דונערן האַרמאַטן, 

טאַנקען שפּײיען מיט פייער, 

אַרום דער שונא לויערט 

אויף דער װאַך ישראלס באַפּרײיער. 


יעדן טאָג לוויות, 

נאָך געפאַלענע הספּדים, 
וויינען שטיל מאַמעס, 
קדיש זאָגן יתומים, 


פון פריינט פאַרלאָזן, 
שונאים פאַרניכטן שטרעבן; 
שטייט אַליין ישראל, 
קעמפט פאַרן קיום, לעבן. 


שונאים זאָלן געדענקען, וויסן, 

הפקר אידיש בלוט װועט זיך מער ניט גיסן; 
אין יעדן ווינקל פון דער וועלט 

גרייט אידן, יונג און אַלט, 

פאַרמעגן און לעבן 

פאַר ישראל געבן, 

פאַר ירושלים השלימה, 

פאַר גרענעצן אָן אימה, 

דער תלין 


איך, יצחק בן משה, בן-צירל, 

אַ פּליט פון דער משפּחה אַראָן, 
קום בעטען ביי דער מדינת ישראל 
מיר דערלויבן צו ווערן אַ תלין. 


ווען אויפן עולם:האמת די זיידעס 
מיט חידוש פרעגן: היתכן? 

וי פּאַסט עס פאַר אונדזער משפּחה? 
בכלל, וי קומט אַזאַ רגש צו אַ אידן? 


כ'װואַלט מיט װייטאָג פאַרענטפערט 
אין קורצן די שאלה אַזױ; 

דאַ האַנדלט זיך וועגן אַ שונאיישראל, 
דעם נאַצי אייכמאַן, ימח שמו! 


דער צורה די היהו 

מיט נאָך דייטשן ואַמפּירן -- 
אידיש בלוט געזויגן, 
פאַרניכטעט מיליאָנען נפשות; 
קינדער און אַלטע, 

פרויען און קראַנקע, 
פאַרפּײניקט מיט מיתות-משונות, 


כיקום רשות היינט בעטן 

צו הענגען די חיה! 

נישט פעלן װועט מיר קיין מוט, 
פאַר מיין טאַטן און מאַמען, 
שוועסטער און ברידער, 

פאַר טייכן פאַרגאָסן אידיש בלוט! 


יצחק אַראָן 


פאַר ישראל, 
צו איר בר-מצוה 


(יוני 1961 -- אייכמאַנס משפּט) 


אין אַ גלעזערנער בודע 

זיצט דער מערדער פאַרשלאָסן, 
ר'מאַכט זיך נאַאיוו, תמעװאַטע, 

ניט ער האָט געפּײניקט, געשאָסן... 


דערציילן עדות אין בית-העם, 

וי זיי געליטן האָבן, געשמאַכט, 
וי דער רוצח, הענקער, רויבער 
האָט מיליאָנען אידן אומגעבראַכט, 


קוקט אַרױס פון שטייג דער מערדער, 
טראַכט זיך: איז עֶר ניכטער? 

די געפּײיניקטע, פּאַרשקלאַפטע, 

זיינען איצט זיינע ריכטער... 


אויך די װעלט קען ניט פּאַרשטיין, 
פון קופּעס אַש, 

בערג פון טויטע, 

אויפגעשטאַנען אַ פאָלק צו תחיה; 
בויט דאָס לאַנד, 

װאָרנט שונאים: 

פאַר מערדער איז גרייט די תליה! 


טראָגט זיך אַ בת-קול פון דער ווייטן 
(פאַר די געליטענע אַ נחמה) 

דעם גרעסטן המן פון אַלע צייטן, 
ישראל, צו דיין בר-מצוה -- אַ מתנה! 

אונדזער טאָכטער 
איז אַװעק קיין ישראל 


װוי אַ פויגל פון נעסט 

ביסטו פון אונדז אַוועקגעפלויגן, 
די שטאַרקע ,אל-על" פליגלען 
שנעל דיך קיין ישראל געבראַכט, 


פעלט איצט דיין טראָט אין שטוב, 
דיין שמייכל, דיין לאַכן 

(שווייגן שטיל דיינע זאַכן), 

נאָךר דיר מיר בענקן טאָג און נאַכט. 


דו װועסט טרעפן אויפן אַרט 
דיין בילד אויפן װאַנט, 

דאָס צוגעבעטע בעט, 

דיין ביכער-שאַנק, 

וי איבערגעלאָזן דאָרט, 


מיר ווייסן, 

דער צויבער פון לאַנד, 

די אַלטע חלומות, 

די היײיליקע מקומות -- 

נישט נאָכלאָזן דיר, 

דיין וועג און אָרט האָסטו געפונען. 


אונדז איז דאָ געװאָרן שווער, 
פיל אַנטוישונגען און שאַנד, 
מיר קענען נישט מער! 

צו דיר אונדזער טאָכטער, 

צו אונדזער אַלט:נײ לאַנד 

װאָס שנעלער װועלן מיר קומען. 

תפלת גשם 


אָ, גרויסער האַר פון די וועלטן, 

דיינע װאָלקנס פיל אָן 

מיט טראָפּנס זיסן רעגן, 

זאָל אין צייט פאַלן אויף ישראלס פעלדער, שטעגן, 


אין זכות פון די אבות 

און די צוועלף שבטים = 

(דורך קװואַלן װאַסער זיי געהאָלפן, 
אַ וועג דורך ברויזנדע כװאַליעס 
פאַר זיי געשפּאַלטן), 


עפן די װאַסער-אוצרות, 
זעטיק אָן ישראלס פעלדער, 
פרדסים, גערטנער און וועלדער. 


אָן שטורעמס, 

אָן אַ ווינט אַ בייזן 

זאָל דער גשם פאַלן, 

און פון ליכטיקן הימל 

זאָלן דיינע זון-שטראַלן 

מיט װאַרעמקײט און שמייכל 
גלעטן ישראלס זאַנגען און גראָזן, 


װעט דאָס לאַנד פון די נביאים 
ווערן רייכער, שטאַרקער, שענער, 
אויפגעבן װעלן שונאים 

די מערדערישע פּלענער, 


צו אַ נייעם מאָרגן 57 


די פישער פון עין גב 


בײינאַכט אויפן כנרת 
נישט אײינמאָל ס'רעגנט, 
מיט בליצן און כמאַרעס 
באַצױגן די געגנט, 


עס שאַרן זיך שיפלעך 
מיט פישער-אידן 

צו שטורמישע ברעגן, 
צו פאַנגען אין פרידן. 


ודי לבנה-שיין העלפט זיי 
די נעצן פאַרואַרפן, 

אויך די ברעגן אַרום שיצן 
פון אַ ווינט אַ שאַרפן. 


אין אַװנטיק װאַסער, 

וי שטראַלן געבויגן, 

אידישער פישער 

צו די נעצן זיך נויגן. 

פאַרכאַפּט פון פרייד 

אויף אייגן װאַסער צו פישן, 

זי שרעקט נישט ווען פון ברעג 
דער שונא טוט שיסן, 


און ערב דעם זון-אויפגאַנג 

די בראַווע מרדכי, מענדל און זאב, 
מיט פולע שיפן זיי קומען 

צו די ברעגן פון עין גב, 


יצחק אַראָן 


דער פירער און זיין צוואה 


(צו דער אַריבערפירונג פון זשאַבאַטינסקיס ביינער קיין ישראל) 


ווען ר'האָט זיין צוואה געשריבן, 
זיין ווייטזעענדיק אויג האָט געזען: 
מלכות ישראל -- גאַר נאָענט, 
דער גרויסער נס מוז געשען! 


דאָס ליכט פון זיין געשטאַלט און צויבער 
האָט באַלױכטן דעם וועג צו דער גאולה; 
אויפגעשטורעמט די יוגנט, די מאַסן 
צו קעמפן פאַר אַ פרייהייט אַ פולע. 


אױפגעכאַפּט -- די יוגנט זיין רוף, 
אין קאַמף זיך געװאָרפן מיט געזאַנגען. 
מיט דעם פירערס נאָמען אויף די ליפּן 
פּאַרן לאַנד אויף תליות געגאַנגען. 


געהײליקט זאָל די שעה זיין, 
ווען כװואַליעס פון אַ פרעמדן ים 
אים צוגעטריבן צו זיין שטאַם, 


געבענטשט אויך דער טאָג, 

ווען דער באַפעל פון דער מדינה געקומען: 
די ביינער פון גבור און קעמפער 

אונטער ישראל-הימלען זאָלען רוען. 


צו זיין לעצטער היים אויפן הר הרצל 
וועלן שטראַמען אידן אָן אַ צאָל 

און שעפּן דאָרט כוח און גלויבן 

אין אַ גרויסער מלכות ישראל. 


אין פרייד 
און אין טרויער 


אידיש 


טאָג נאָך טאָג, 

יאָר נאָך יאָר, 

אידיש װאָרט צו אונז דערגייט, 
דורך אַ צייטונג, 

בּוך און צייטשריפט, 

אידיש לעבּן ווערט טיף געזייט, 


ט 


מיט דעם לשון 

האָט מיין מאַמע 

געשיקט צום הימל איר געבעט, 
אויך מיין בּאָבּע-זיידע 

און דער טאַטע ליבער -- 

מיט דער שפּראַך צו מיר גערעדט, 
מיט מסירת-נפש 

שרײבּער, דענקער 

די ירושה הײיליק אָפּגעהיט. 
געבּויט, געשאַפן 

אַ שפּראַך, אַ רייכע 

אין אַ גרויסן גאָרטן זיך צעבּליט, 


וי שװאַלבּן, װאָס ברענגען 

אַ נייעם זומער, 

דאָס קומען פון גאולה אונדז אָנגעזאָגט, 
אַרײנגעבּלאָזן 

לופט און לעבּן 

צו אַ פאָלק פון דורות שווער געפּלאָגט, 

יצחק אַראָן 


ני-יאר 


ווידער האָט די וועלט אין שטורעם 
אַדורכגעשטופּט אַ יאָר, 

פרידן אָדער קריג? 

די לאַגע -- נאָך ניט קלאָר, 


שרעקן נאָך די אַטאָם-פּראָבעס 

פון די וויסטע ערטער, 

און דער שאָטן פון פאַרניכטונג 
אויף דער מענטשהייט שוועבט ער. 


יעדעס יאָר אַ נייער מחבל 

טוט דעם פּרידן שטערן, 

וויל פון עבר גאַרנישט לערנען, 
פון קיין מוסר הערן. 


צווישן מזרח און דעם מערב 
דער ריס געװאָרן גרעסער, 
און ביי ענדע יאָר מיר זיצן 
וי אויף פּולווער-פעסער, 


מיר האָפן, ס'וועט די וועלט פאַרנעמען 
דעם נביאס רוף ביי אידן; 

פון די שווערע גרייטע װאַפן -- 
אַקער-אייזן שמידן. 

גשוביה שוב, השולמיתי 


(דעם גראַדואירונגס-קלאַס תשכ"ה געווידמעט) 


דאָס האַרץ גייט אויף פון פרייד, 
ווען דו זעסט אידישע טעכטער 

מיט פרייד און געלעכטער 

זיך אײַלן שטאַרק 

דורך רוישיקן בּאָראָ-פּאַרק 

מיט תנ"כן און פּירושים אויף ש"ס 
צו דער שטילער אידישער גאַס, 
וואו די גרויסע שולמית-שול שטייט, 


דו דערקענסט זיי פון װוייטן: 
צערויטלטע, פאַרפּלאַמטע, 
פרילינגדיק-אַנטציקטע, 
צניעותדיק-ריין, 

פול מיט אידישן חן, 

וי שולמית פון פאַרצייטן! 


כשושנה בין החוחים, 
דו טאַכטער פון פאָלק פון נביאים, 
וי אַ פרילינג-בלום, 

ווען פּוסט איז דער אַרום 

מיט דעם כוח פון סיני-ליכט 

טריי דיין שטאַם, דיין פליכט 
דורכגעגאַנגען די מאַרטיר ער-וועגן 
און זיך דאָ צעבליט 

מיט פּראַכט פון מסורה און עברית, 
מיט בענקשאַפט צו ישראלס ברעגן, 


ס'האָט זון-ליכט באַגאָסן מיינע טירן - 

מיט פרייד זיך צעצונדן מיין וועלט, 

ווען חיהלע מיינע פון גן ביזן גראַדואירן 
תורה-ליכט אינגעזאַפּט אין שולמית-געצעלט, 


יצחק אַראָן 


צו אַ בר-:מצוה-בחורל 


צו דיין בר-מצוה, יוסף, 
פון האַרצן כ'וויל דיר זאָגן; 
זאָלסט װוי דיין טאַטע-מאַמע 
דעם יאָך פון תורה טראָגן. 


זאָל פאַר דיר שווער ניט זיין 
און זאָלסט ניט װוערן מיד 
דורכן גאַנצן וועג פון לעבן 
טראָגן הויך דעם נאָמען איד, 


די גאָלדן-קייט, װאָס געפלאָכטן 
דיינע זיידעס יאָרן לאַנג, 

צי מיט שטאָלץ דעם יחוס ווייטער, 
ס'וועט דיר קיינמאָל ניט טאָן באַנג, 


ס'זאָל חלילה דאָ ניט טרעפן, 
אל תפתח פֹּה לשטן: 
אָפּגעריכט אַ שיינע בר-מצוה, 
מיטן בחור איז ניט געראָטן... 


שנעל פאַרגעסן װאָס געלערנט 
דעם רבינס רייד און תורה, 

וויל אין אַ פרעמדן גאָרטן לויפן, 
פאַר אַ מכשול ניט קיין מורא, 


דער זכות פון דיינע זיידעס 
װעט דיר העלפן אין דיין וועג, 
דו זאָלסט אַ שיינער איד װאַקסן 
און מזל האָבן אָן אַ ברעג. 

דער נרויפסער איה 


(צו די שלושים פון דעם טאָמאַשפּאַליער-קױדענאַװער רבי'ן זצ"ל) 


די עמודי-העולם האַבן געציטערט, 

די זון אויפגעגאַנגען איז שפּעט; 

נישט פון אַן אויפרייס אויף דער לבנה 
און ניט פון אַ שנעל פליענדן ראַקעט. 


24 


צדיק איז נפטר געװאַרן, 
גוטער-איד, אַ בעל-יחוס אַ גרויסער; 

דער פערטער דור פון בעל:התניא, 

דער פינפטער -- פון גרויסן באַרדיטשעווער. 


43 


ליובאַוויטש און קױדענאָוו, 

גאָלדענע רינגען 

זיך איינגעפלאַכטן אין דער אידישער קיט; 
בו אחר בן 

אדמורי"ם צדיקים, 

פאַר תורה און יהדות זיך מקריב זיין גרייט, 


עלנט פאַרבליבן די משפּחה, 

זון, טעכטער, איידעמס-רבנים; 

חסידים אין טרויער פאַרוויקלט 

נאַכן גרויסן רבין מיט דעם שטראַלנדן פּנים, 


ביים כסא הכבוד, 

וואו זיין נשמה טוט שוועבן, 

זיין זכות זאָל באַשיצן אין אַ נויטיקן פאַל; 
אַ מליץ טוב זיין 

פאַר קינדער, בני-בנים 

און פאַרן ליידנדן אידישן כלל, 


יצחק אַראָן 


דער 20-סטער חתונה-יוביליי 


צוויי ליבע מענטשן, 

אַ זיווג פון גיט 

פון גאָר ווייטע ערטער צוזאַמענגעקומען. 
דער גורל געפירט האָט 

דורך שטורעמס און ימים 

צוויי הערצער ריינע 

זיך אויף אייביק פאַרבונדן. 


וי בליענדע ביימער 
אין אַ זוניקן גאָרטן, 
באַשאָנקז מיט פרוכטן 
בלומען און פּראַכט, 
געבויט זיך אַ היים 

אין אַ ליידיקער געגנט 
אַ אידישן דור 

אַזױ שיין אויפגעבראַכט. 


קינדער זיסע דערצויגן, 
אין גייסט פון ערלעכע 
זיידעס און טאַטעס, 
אויפגעבראַכט מוטיקע 
אידישע טעכטער, 

אויך נישט פאַרגעסן 
די געטאָס און לאַטעס, 

אַ האַרציק אידיש פּאָרל 

גרייט יעדן צו העלפן 

נישט מיט ווערטער בלויז; 

דאָ, טרייסטן אַ צעבראַכענעם מענטשן, 
דאָ, אַ שמייכל אַ ליידנדן, אַ מידן, 

און דאָרט ליכט געבראַכט 

אין אַ פינצטערן הויז, 


צו מיין טייערן לאַנדסמאַן, בן-עיר, 
דער לעצטער צווייג 

פון אַ פאַרשניטענעם בוים 

און זיין הערלעכע לעבנס-באַגלייטערין 
און די שיינע משפּחות 

שיקן מיר היינט 

אונדזערע האַרציקע ברכות: 


שפּרײיט אויס אַ, ג-ט! 
זייער ווייטערן וועג, 
מיט בליענדע רויזן, 

פול מיט זון-שיין און חן, 
מיט גליק, פרייד, 
הצלחה און נחת, 

פיל אָן דו, באַשעפער, 
זייער געבענטשטע היים. 

יצחק אַראָן 


צוויי געבורטסטאָגן 


צוויי ליכטיקע געשטאַלטן 

מיט אידישער גוטסקייט און חן, 
ענלעך ביידע צווישן זיך 

וי צווי בלומען, 

װאָס װאַקסן און בליען, 

וי צוויי שטערן, 

װאָס לייכטן אין דער נאַכט, 

וי אַן אַאַזיס װאָס דערפרישט 
אין מדבר אַ מידן, 


וואו זיי קומען, 

קומט ליכט, 

וואו זיי דערשיינען 
דערװועקט פרייד און מוט, 

זיי שטאַרקן די ליבע 

צו אַלץ װאָס שיין איז, 

צו אַלץ װאָס ערלעך און גוט, 


אין צייטן שווערע, 
ווען אַנטוישונגען און געפאַרן אַרום שוועבן, 
ברענגען מאַמע און טאָכטער 

גלויבן און זיסע טרוימען, 

אין אָנקום פון אַ וועלט 

אַ שיינע צו לעבן. 

אַ ליכטיקע צוקונפט 
זאָל זיי דערװואַרטן, 
פיל זון-שיין 

און גליק אָן אַ ברעג, 
מיט פריילעכע טעג 
און בליענדע רויזן 

זאָל זיין באַשײינט 

זייער גליקלעכער וועג., 


0 


יצחק אַראָן 


אין שפּיטאָל 


שווער, פול מיט אומעט אַן אַ ברעג, 
ציען זיך לאַנג און גרוי די טעג. 

קיין פאַרגלייך --- מיט די נעכט, 
ס'איז פּיינלעך שלעכט, 

ס'נעמט דיך ניט קיין שלאָף, 

אַ נאַכט אין שפּיטאָל ציט זיך אָן סוף! 


דאָר מאַכט דיך לעבעדיק, 

ווען אַ פריינט פון אַ לאַנגן וועג 

קומט באַזוכן אויף עטלעכע טעג, 

אויך דערפרישנד, טיף-רירנדיק 

ווען איבערן טעלעפאָן אַ באַקאַנט קול, 

האַרציק ווינטשט געזונט פיל מאָל, 

אַ בריוול העלפט אויך צו דער מערכה, 
ווען דו געפינסט אַ רפואה-שלמה-ברכה, 


אַלץ דאָס קען פאַרשטיין, פילן -- 
וועמען דער גורל פון דער היים האָט פאַרטריבן 
אין דער פרעמד אין שפּיטאָל צו ליגן, 

צו די קראַנקע 


כ'האָב אייך פיל אין שפּיטאָל איבערגעלאָזן, 
נאָך אייך וועלן -- אַנדערע קומען, 

אַזױ לויפן די וועגן פון לעבן. 

ניט שטענדיק אויסגעלייגט מיט בלומען... 


כ'האָב אין מיין וועג אויף לאַנג מיטגענומען 
אייערע ליידן מיט אַ שמייכל באַגלײט; 
אייערע פאַרקריפּלטע גלידער און װײיטאָג, 
דאָך פּנימער מיט האָפענונג אױסגעשפּרײט, 


פון װאַנען איר שעפּט אָט די כוחות, 
ליידן און שמייכלען צוזאַמען? 

דאָס זיינען די סודות פון לעבן, 

ווייס ווער פון װאַנען זיי שטאַמען?... 


זייט געבענטשט איר, קראַנקע פריינט מיינע, 
איך ווידמע פאַר אייך דאָס ליד 

צו שטאַרקן אין קאַמף קעגן גורל, 

װאָס האָט אייך צום בעט צוגעשמידט. 

דער בוים אוז איך 


דורך די שייבלעך פון מיין פענצטער 
כ'קוק אַרױס צום בוים דעם אַלטן 
ער אָן בלעטער שטייט, אָן פייגלען, 
אין דעם ווינטער-טאָג דעם קאַלטן, 


מיין גורל צום בוים געגליכן; 
געבויגן פון לאַסט די יאָרן; 

די קינדער פון נעסט זיך צעפלויגן, 
אין צימער אַלײן כ'טו מיך פּאָרען. 


דעם בוים כ'בין דאָך מקנא: 
קומט דער פרילינג לעבט ער וידער, 
מיט אַ קרוין באַפּוצט אים בלעטער, 
און פייגלען אים זינגען לידער. 


וועלן די קינדער צייט געפינען 
באַזוכן ווען דעם ,אַלטן"? 

און געדולד אויף לאַנג האָבן 

מיט אים זיך צו אונטערהאַלטן?... 


צו אַ נייעם מאָרגן 


ביימער אין פּאַרק. 


שטייען ביימער עלנט, 
אין דעם פּאַרק אַלײן, 
טוען זיך באַקלאָגן: 

ס'איז אומעטיק צו שטיין; 


פאַרלאָרן לאַנג די בלעטער, 
די פייגלען אויך אַװעק, 

און קאַלטע שטאַרקע ווינטן 
בלאָזן אָן אַ ברעג, 


פאַרשוואונדן אויך די גראָזן, 
ס'װואַקסן מער קיין בלומען. 
ליידיק שטייען בענק, 
קיינער וויל ניט קומען. 


טוט אַ ווינטל גלעטן, 

די צווייגן מיט אַ ליד: 

;בטחון ניט פאַרלירן" 

-- פאַרשווינדן מוזן קעלטן, 

די זון װעט שיינען שטאַרק, 
דער פרילינג װועט זיכער קומען, 
אויך צו אייך אין פּאַרק... 

אַ שטורעם אין שטאָט 


אַ צפון-מזרחדיקער שטורעם 
האָט זיך אין שטאָט אַריינגעריסן; 
אַ שלאַקס-רעגן, שטאַרקע ווינטן 
פון אַלע זייטן געשמיסן, 


ביימער, סלופּעס, פּלױטן 

ליגן אויסגעלייגט. 

אַלץ װאָס שטייט אין וועג 
דראָט דער שטורעם מיטן טויט. 


האָבן די ווילדע ווינטן 

בריקן צעוויגט וי אַ קינדער-וויגל, 
אויף די גאַסן ביימער-צווייגן, 

שירעמס, ברעטער און בערג מיט ציגל, 


זיצן מענשען אין די הייזער, 
פון די ווינטן אויסבאַהאַלטן, 

וי פון בייזע רוחות, 

וואו נישט וואו אַן אויטאַ-פאָרער 
שלעפּט זיך איבער פּוסטע גאַסן 
אין אַ וויכטיקער שליחות, 

דער ים"ביינאַכט 


פאַרבן קאַשמאַרישע זון-פאַרגאַנגען 
אויף דער שווימענדיקער שיף זיך שפּיגלען 
און רייצן מיט זייער שיינקייט און פּראַכט, 


די נעכט פאַלן פרי צו, 

דער ים געפינט נישט קיין רו, 

שרעקט מיט זיין טונקעלן תהום, 

שפּריצט מיט זאַלציקן שוים, 

אויך שפּעט אין דער פינצטערניש פון דער נאַכט. 


אין אָנגעזיכט פון ים, 

אין ליכט פון לבנהדיקן שימער, 

זעען מיר אויס פאַרלוירן און קליין, 

די שוימיקע כװאַליעס אין פאַרנעפּעלדיקן טונקל 
װאַרפט אָן אַ קאַלטן טרויער, 

אַן איינזאַמקײט און פּיין. 

פרילינג 


אין די פרילינגדיקע שטראָמען 
האָט דער שניי פאַרשמאַלצן זיך, 
און די פרילינגדיקע ווינטן 
פאַריאָגן דעם בייזן ווינטער גיך. 


שוין פאַרנומען האָט דער פרילינג 
די פאַרלאַזטע פראַנטן; 

שפּיגלט זיך אין זון די ערד 

און אין גרינס זי טוט זיך אַנטאַן, 


קומען פייגלען פון מרחקים, 
זינגען פרילינגס-לידער; 
נייע קרעפטען שטראָמען צו 
אין די מידע גלידער, 


וי אַ מאַמע נעמט די זון 
יעדן צערטלען, גלעטן. 

,געניסט פון מיין שיינקייט, פּראַכט!" 
טוט דער פרילינג מענטשן בעטן, 

מיינע רויזן 


דעם פרילינג נישט פון קעלטן 
מיינע רויזן זיך שפּעט צעבליט; 
וי זיי װאָלטן זיך אויסגעהיט 

פרי נישט אויסגיין און וועלקן. 


פון פרילינגען און זומערס, 

װאָס פאַרשווינדן און קומען, 

האַבן מיינע רויזן ליבע 

מז הסתם אויסגעפונען: 

בלומען גרויסע און קליינע, 
שמעקעוודיקע און שיינע, 

פון אַלע מינים און פאַרבן, 

וועלקן נאָך, איידער זיי שטאַרבן... 


אָ, רויזן מיינע געטרייע, 
מיט אייער זיסן דופט, 

רויטע זוניקע צוויטן, 

אַ פרילינגדיקע פרייד 

אין מיין אומעט פאַרזייט, 

מיין שטימונג געביטן, 

מיט אייערע לאַנגזאַמע טריט. 
איר האָט זיך אויסגעהיט -- 
לענגער אין מיין גאָרטן געבליט, 

אַ תפילת-הדרך 


אָ, גיט, באַשיץ מיין היים, 
ווען אין אַ לאַנגן וועג כ'מוז גיין; 

היט אָפּ פון שלעכטס מיין משפּחה, קינדער צוויי, 
ווען אויף לאַנג כ'וועל פאַרלאָזן זיי, 


עס זאָל קיין פרעמדער מיין נעסט ניט צעשטערן, 
וועלכן כ'האָב געבויט אַזױ שװוער; 

שיק דיינע מלאכים של מעלה 

(זיי װעלן מיין בקשה דערהערן) 

באַשיצן װאָס פאַרבליבן איז מיר 

נאָר שטורמישע יאָרן שווערע. 


ווען כ'וועל זיין ווייט -- 
פול מיט זאָרג און ליידן, 
זאָלן דיינע גוטע שליחים, 
מיין הויז ניט אויסמיידן, 
אָפּהיטן מיין ביסל גליק, 
ביז פון לאַנגן וועג 

כ'וועל קומען אַהיים צוריק, 


צו אַ נייעם מאָרגן 79 


צו דער חתונה פון 
אונדזערע קינדער 


איר זעצט זיך היינט אויף אַ שיף 
צו שווימען אין ימיקן אִין-סוף, 
דער װועטער איז פּרעכטיק שיין, 
דער ים מיט פיל קאָלירן, 

דאָס װאַסער איז קלאָר, רואיק -- 
אָבער ניט שטענדיק וועט אַזױ זיין, 


איר װועט אַנטרעפן אויף ברויזנדע כװאַליעס, 
אויף גרויסע שטורעמס, 

װאָס װעלן דראָען פון אַלע זייטן 

די שיף צעשטערן, צעשפּאַלטן, 

און איר װועט מוזן איבערקומען, אויסהאַלטן, 


איר װעט דאַרפן זיך בייטן 
אין די שווערע טעג 

דעם רודער צו האַלטן, 

די שיף אַרויספירן 

פון אומזיכערן וועג. 


זאָל אייער ליבע לייכטן 

וי די זון אַלײן, 

מיט װואַרעמקײט און פאַרגעבונג, 

היט וי אַן אוצר אַלע ליכטיקע שעהען 
װאָס איר ביידע אָטעמט צוזאַמען. 


פירט אייער שיף מיט שטאָלץ און בטחון 
און אַנקערט 

ביי אַ זון-שיין באַגאַסענעם 

אנָן מיט בלומען אויסגעלייגטן 

גרינעם ברעג. 

דאָרט וואו איר וועט בויען 

איער גליקלעכע היים, 

פול מיט פרייד און ליבע-געזאַנגען, 

פול מיט קינדערשע געלעכטער און קלאַנגען, 
פול מיט אידישן רייץ און חן, 


די תפילות און טרערן 

פון אייערע טאַטעס און מאַמעס 
זאַלן אייך פאַרהיטן 

פון בייזע נעכט, 

װאַקלדיקע טריט -- 

פון שלעכטס און ווייען. 


אייער מזלדיקער שטערן 

זאָל אייך שטענדיק באַגלײיטן -- 
צו גליק, קיכט 

הצלחה און פריידן, 

